

BERDINAZAR HUDÝNAZAROW

Дагың гаясына гонан бүргүде
Янбермезек ганат арзув эдйэрин.
Сэхраларда сейле чыкан йигиде
Гамышгулак гыр ат арзув эдйэрин.

Ыгал арзув эдйэн келте язлара,
Берекет дилейэн ийлен дузлара.
Яңы гөзе гөрнүп башлан гызлара
Акыл билен камат арзув эдйэрин.

Сүйжүлик берилсин диййэн диллере,
Ачар бермән ыгтыбарсыз эллере.
Бирнеме яй берен аксакаллара
Элбет-де гүйч-гурбат арзув эдйэрин.

Перзент арзув эдйэн оңа зарлара.
Ыграр ислейэрин досты-ярлара.
Хызмат эден, иш битирен әрлере
Хеззет билен хормат арзув эдйэрин.

Абатлык ислейэн үчеклермизе,
Гужак арзув эдйэн гужаклармыза.
Берекетли, тойлы сачаклармыза
Ширин - наз-у ныгмат арзув эдйэрин.

Эерйән тапылсын говы дәплере
Бол сув ислейэрин эне яплара.
Ынсап дилейэрин найынсаплара
Нурбатсыза нурбат арзув эдйэрин.

Өвүт ёкмаз өңден таңры урана,
Баш эгйэрин эдеп-экрам гөрене.
Тамакинлик билен тоя барана
Бир пыяла шербет арзув эдйэрин.

Гаршылык ёк бай яшажак боляна
Гой байлыгы етсин миллион-миллиона.
Көсенене көмек эдип билйәне
Ак йүрекден дөвлет арзув эдйэрин.

Йыл гечип дур бир-бириниң ызындан,
Айырмасын бу язларың сазындан,
Түркменбаша Яраданың өзүнден

Йүзжө яшы совгат арзув эдйәрин.

* * *

Гошга язян йүрек сөзүм
Йүреклере етсин дийип.
Апаланан алтын даңлар
Өз вагтында атсын дийип.

Янмаверсин ширин жаның,
Сиңсин херне иен наның.
Гошгы язян эжизләниң
Гарып гөвни битсин дийип.

Агыр ёлы еңе-еңе
Ёлагчылар гитсин өңе.
Достлар, гошгы язян
 диңе
Халал ойнан утсын дийип.

Сова гечсин сыпан оклар,
Ховалансын ак дереклер,
Гошгы язян
 бидереклер
Белки дерек тутсун дийип,

Язян арзув эдип багты,
Ёлларыңыз болсун ягты.
Сувхан хайдап барян вагты
Шейтан ыза тессин дийип.

ГАРА ДЕҢЗИҢ КЕНАРЛАРЫНА

Нәбилейин бейле болайжагыны..
Ёгсам сагболлашып гайдардым ахыр.
Томусларда берен леззетиң үчин
Саңа сөйги сөзүн айдардым ахыр.

Эшрепи эдинип хер гүнлериңи,
Ысгадым овадан тер гүллериңи.
Буйсанжа бүренен сервилериңи
Эдил өзүмиңки өйдердим ахыр.

Кенар чәгесине сокуп элими
Махал-махал ят эдердим чөлүми.

Ысы күкәп бурна урян балыңы
Тамшанып-тамшанып дадардым ахыр.

Зейренмәге хакың ёкдур ыкбалдан,
Рысгалың етикдир гыздан-жувандан.
Гөк байра дырмышан ак мердивандан
Башы белент тутуп әдердим ахыр.

Дынч алып йөренсиң доганлар ялы,
Сен ким дийип хич ким бермез совалы,
Гүл ысы гарылан тәмиз ховаңы
Овуз дерегине ювдардым ахыр.

Сен бир дириликде гөрүлен женнет.
Сувуңда шыпа бар, ховаңда хүммет.
Атаңа дерегем яйнавер Женнет,
Өркүм үзүләйсе нәдердим ахыр.

НАМЫС

Тәзе бир гошгыны окап отырмак,
Көне вака дүшди бирден ядыма.
...Шахың шахырлары чагыряныны
Эшиденмиш узакдакы падыман.

Эйдип-бейдип байрак алмак хыжувы
Шол чопаның гурсагында дөрәпдир.
Гошгы гошуп узак ёла дүшенсоң
Көшге ченли үч-дөрт гүнләп йөрәпдир.

Шейлерәк экени онуң мақсады:
Бәслешип сайраклаң, сайрагы билен,
Кимедир бирине эден бергисин
Үзмекчи болупдыр байрагы билен.

Пәхимли патыша башын атыплар
Диңләнден соң падыманың шыгрыны.
Габагын галдырып, гөзлерин сүзүп,
Бир дем диңләп отурыпдыр бөврүни.

Соң дийипдир: "Ынха огул, байрагың,
Бергилиң бар болса, бергиден бир чык.
Йөне шол өңкүже кәриң билен бол,
Ишиң ровач болсун, ёлларың ачык".

Гойберен хатасын аңан чопаның
Утанжы көз болуп йүзе елмешйэр.
... Мен-ә гошгы окап отырын,
Бу көне вака-да ядыма дүшйэр.

ТЕРБИЕ САПАГЫ

Ыза галман, хас бир өңе-де гитмән,
Яшабер хич кишин миннетин чекмән.
Дост тутунжак болсаң,
жуда ховлукман
Өңүрти шол кишә белет болмалы.

Алабедер бу дурмушдан догрусы
Кимиң алгысы бар, кимиң бергиси.
Иң ажайып дуйгуларың бириси
Билйәңизми нәме?
-Уят болмалы.

Гөкден инип дурса әхли герегин,
Гадыры билнерми дузың-чөрегин.
Кададан канундан чыкыберениң
Өңүнде, элбетде, бөвет болмалы.

Йүреклер күйсейэр мыдама мерди.
Өз-өзүңи тана илден өңүрти.
Адам болмаклығың иң улы шерти -
Йүрегинде ягшы ниет болмалы.

Мензиллер еңил дәл, сынаглар четин.
Бүдремесин агыр ёлларда атың.
Дүңйәдәки ики саны әпетин
Бириси Чын, бири Галат болмалы.

Ачыш этдик: сув ичмели сувсаңда,
Чөрек иймек герек оны күйсәнде.
Шаятнамаң болса дурсун кисәнде,
Әсасан келләңде соват болмалы.

* * *

Гарлар берекетдир, ягышлар нурдур,
Дагларам, дүзлерем бир пенакәрдир
Дерт көп болса, шонча дерманам бардыр.
Диңе херки дердин эмин тапмалы.

Дурмуш кә агладып, кәте ойнадып,
Таплайндыр газанында гайнадып.
Сөзүни сүйжедип, гөзүң ойнадып
Овадан зенаның гөвнүн тапмалы.

Ашык болуп болмаз калба от бермән,
Топракданам зат алмарсың, зат бермән.
Гара гүйже - диңе сесе бат бермән
Айдым айтжак болсаң хеңин тапмалы.

Кемсиз гөзел болмаз дийипдир дана,
Бу баха дегишли хер бир ынсана.
Диймек, нәче ёкуш дегсе-де жана,
Хер бенде өзүниң кемин тапмалы.

Геп-сөз агыр дегйәр боланда гышык.
Достлы болжак болмаң бир гезек душуп.
Агыр мензиллери билеже ашып,
Достуңам, ярыңам чынын тапмалы.

Ене бир меселә чекйәрин үнси:
Дүнйәде йигит кән геңсиден-геңси.
Соңра өкүнмезлик үчин

иң говсы

Хер киши өзүниң деңин тапмалы.

ЙЫЛМАНМАДЫК БЕЙИТЛЕР

Кем-кемден даралып баряр өрүлөр..
Жаныңы саклап дур дерман-дәрилер,
Хакыдаңа гелйәр алланирелер -
Ятламага зат бар ыза гарасаң.

Яшамак хер нәче болса-да говы.
Гаррылык дийлен зат адама ягы.
Баш яйкаяң
узадаңда аягы
"Шокурт, шокурт" эдйән дыза гарасаң.

Нәче ёкуш дегсе-де бу мертебә,
Эжизлемек болмаз: эркек-эркег-ә..
Соң билемок.

Шүкүр йөне энтег-ә
Дамарлар дартыляр гыза гарасаң..

Тебигат биз билен ойнаяр оюн.
Маңлайы сыпалан яш чага дейин
Ене-де гувдурап башлаяр гөвүн
Совук гыш совлансоң яза гарасаң.

Сейран эдип ата-бабаң юрдуна,
Чоюнып отыркаң оҗар одуна,
Өмүр!
Өмүр!
Өмүр дүшйәр ядыңа
Күле дөнүп барян көзе гарасаң.

Вагт хич зады бир еринде дурзанок.
Гынанжым бар, налышым ёк, налам ёк.

Етмиш яшың еди йылча гөрненок
Дурмуш атлы шахандаза гарасаң

* * *

Бирибарым, янар томсуң
Гапдалында гыш берипсиң.
Сәхерлерде сайрамага
Билбил атлы гуш берипсиң.

Үшәнлери гүнешледип,
Агланлары гүлүшдирип,
Паслы пасла улашдырып
Кә гар, кә ягыш берипсиң.

Кән саташдым гезе-гезе,
Бир адамда ики йүзе.
Доймаз-долмаз өйлермизе
Халал-харам гош берипсиң.

Геңтаңлык кән бу дүнийәде.
Хайран галян шейле зада:
Бу гурсаклар гарыпка-да
Гөвүнлери хош берипсиң.

Етишемзок улалмага,
Адам пакыр мыдам чага.
Өз-өзүңи алдамага

Бир хамхыял баш берипсиң.

Көрәр учгун, говшар беден,
Тамаң ёкдур-гелмез гиден.
Арман, арман, бу овадан
Дүнийәң соңун бош берипсиң.

САДАЛЫК

Мениң садалыгым шундан ыбарат:
Хер бир дийлен зада ынанып йөрүн.
Бир халалхон саланында ымарат
Өзүмиңки ялы бегенип йөрүн.

Йүзүме сылярын доганында Ай,
Узын дилимде дәл, калбымда Худай.
Бүдрәмде голумдан тутса бир гедай
Монча болуп шоңа сөөнип йөрүн.

Гайтаргы тамам ёк өвеним үчин,
Деңдирин ят үчин, доганым үчин.
Бир бендәң гөвнүне дегеним үчин
Сонра йыллар бойы уялып йөрүн.

Бай дәлдигим үчин чекемок арман,
Эй эзиз Аллажан, адыңа гурбан!
“Ене!”, “Ене!” дийип харсуруп йөрмән
Берленже дәвлете гуванып йөрүн.

Башына гойбермән арзув-хыялы,
Белент дережеде пес тутуп пәли,
Гечен асырларың адамы ялы
Ынсаба, рысгала даянып йөрүн.

Шейле йөрелгәмден совлан пилләм ёк,
Ким “келләң бар” диййәр, кимем “келләң ёк”
Сагадың дили дек зиңкилләмәм ёк,
Вагтындажык ятып, оянып йөрүн.

Менем адам, периште дәл элбетде
Мүмкин, гүнәденем дурамок четде.
Түркменистан атлы тәсин дәвлетде
Шүкүр, хорматланып, аялып йөрүн.

* * *

ПОРТРЕТ

...Дик депеде Асман, ашакда-да Ер,
Арасында бир периште йүзүп йөр.
Бир гөрсөңем дервүшлере гошулып
Уч-гыраңсыз бееванда гезип йөр.

Болшы гең галдыряр гөрен адамы
Пыгамерберми я йөнекей адаммы?
Ал-асмандан инен ягшызадамы -
Мегер болжак ахвалаты сызып йөр.

Деминде “ах”, әдиминде хатар бар,
Гөр, жаханда нәче бела-бетер бар.
Эйсем оны нәмәң ышгы гөтерйәр,
Нәдип бейле жепалара дөзүп йөр.

Гөр нәмелер перваз уряр башында
Кәмиллигиң нурун гөрдүм кешбинде
Бир баксаңам сөвер ярың ышгында
Дәли порхан болуп даглар газып йөр.

Бир гөрсөң керамат, бир гөрсөң сада,
Аңк болдум гөзүме гөрүнйән зада.
Бир серетсем бу ганатлы пыяда
Магтымгулы болуп гошгы язып йөр.

* * *

Улумсылык хич кишини безәнок,
Башарсаң бирнеме сада болмалы.
Ынсанлыгың шейлерәк бир шерти бар:
Касам-касам, вада-вада болмалы.

Өмрүң мензиллери аңңат-аңңатдыр,
Яшап билсең ягты жахан женнетдир.
Хер машгала кичижик бир дөвлетдир,
Дөвлетде-де дүзгүн-када болмалы.

Мәхрибан бол илен-чаланлар билен,
Досты-ярлар, гоңшы-голамлар билен.
Хат-да гөрнүп дуран яманлар билен
Араңда инчежик ёда болмалы.

Өзүни саклама ил гүнден четде.
Япышан ишиңе гелмели хөтде.

Харамыдан гача дуруп
элбетде
Болуп билсең ягшызада болмалы.

Ёлунда саташар хер хили вака,
Сересап болмалы, болмалы мэкәм.
Дүш атаң эгнинден сакал басманкан,
Өзүң ата, кака, дәде болмалы.

Жуда ыза галмажак бол дөврүнден,
Бихал болма шахырларың шыгырындан.
Гөрелде гөзлеме көчән угрундан
Гөрелде бар болса өйде болмалы.

Ким гөнүдир, кимиң өврүми бардыр,
Дүрегей-дүрегей югрумы бардыр.
Хер кишиң өзүниң аграмы бардыр,
Кимлер гочак дәл-де майда болмалы.

Мунда әхли задың бардыр пиллеси,
Ишләп дурсун хер кимиң өз келлеси.
Гүррүңиң гысгасы, гепиң келтеси
Гараз говшак дәл-де, пугта болмалы.

МЕНЗИЛЛЕР ХЕМ-ДЕ ПУРСАТЛАР

Узакларда галан яшлыга гарап
Әсли вагты өтүрйәрин кәмахал.
Етмиш йыллык өмри еди минутда
Гөз өңүне гетирйәрин кәмахал.

Йүзүн ятдым ак чәгәни багыртлап,
Ер ачдым Лебабың хыщасын отлап,
Кән-кән дең-душларың ёкдугын ятлап
Урунярын - итинйәрин кәмахал.

Гарагумда галды басылан ызлар,
Йүрегимде галды овадан гызлар.
Нирелерде галды шо-ол яшыл язлар
Дийип даңы атырярын кәмахал.

Әжизлемән чекдим берлен эмгеги,
Пыядалап ковдум атлы чөреги.
Бу ёлларда эзет чекен йүреги

Гам лайына батырларын кәмахал.

Якынларга гарап, дашларга гарап,
Сәхәрде сайраган гушларга гарап,
Ун сепилең ялы сачларга гарап
Көп зада гөз етирйәрин кәмахал.

Довзахы, беһишди гөрдүк биз өлмән,
Бу дүнийәни нәдип яратдың аллам?!
Ине шуңа велиң дүшүнип билмән
Отурярын, отурярын кәмахал.

* * *

Дийлени этсеңиз өвретмек мендең
Ватаны сөймели жан билең теңдең
Атаны-әнәни кем гөрмән ондан,
Иениң-ичениң халал болмалы.

Адамы болсаң-да хайсы әйямың,
Ялан дәл-де, догры болсун диййәниң.
Ярым! дийип өмүрбойы сөййәниң
Үч-дөрт дәл-де, бирже аял болмалы.

Ниети-пәлиңи ягша тутмалы,
Ир турмалы, гижирәгем ятмалы.
Бу дүнийәдең сенем бир гүн гитмели,
Бу хакыкат башдан аян болмалы.

Согап газан, гүнәң болса хасап эт,
Ынсабыңа бермелисиң хасабат.
Герчеклериң гурсагында саһават
Аманат башында хыял болмалы.

Эрбет ишдир кишә кесек окламак,
Дәп болмалы ийлең дузы хакламак.
Нәче кын болса-да чага сакламак
Несил өндүрмели - довам болмалы.

Өмри өйкелетме - гечирме налап,
Дурмуша чыканда чыкмалы халап
Ене бир зат: тапылмаса киләләп
Бир гадак утанжың - хаяң болмалы.

Өзүң билеңокмы-диңде билени,

Ыхлас эйле-ишин болсун илери.
Хәзирликче бержай эдин шулары,
Сонун гөрмек үчин аман болмалы...

ПЕСПӘЛ

Үйтгешик бир зат герек дәл
Багда гушлар сайрап дурса
Илден-иле барян ёллар
Чар тарапа яйрап дурса.

Керамат бар гызыл көзде,
Аламат бар йылчыр бузда.
Боляр бизе гышда, язда
Хова совап, майлап дурса.

Утулмасаң сөвдаларда,
Сув бол болса ховданларда,
Боляр ала мейданларда
Алма, нарлар гүлләп дурса.

Халал болса бу гиң оҗак
Ери башга нәме дийжек?
Гоч йигитлер ялңышманжык
Яры сечип-сайлап дурса.

Гумры гонса үчегинде,
Наның болса сачагыңда.
Кемиң нәме гуҗагыңда
Агтыҗагың ойнап дурса.

Ёк затлара башың гошма,
Нәме герек мундан башга.
Ылхам атлы тәсин чешме
Етмиш яшда гайнап дурса.

Алкышлайын ийлен дузы,
Бу арзувың ёкдур ызы.
Бесдир бизе Аллаң өзи
Кәте назар айлап дурса.

ЭЙ, МЕНИҢ РУХУМ !

Шахыр - Аллаң мәхри сиңен огланы.

"Парх азалар говы билен эрбетде"
Халалың арзысы болмаз элбетде
Халал дәллер сувханлашян дүньәде.

Сен адамы гөрүп дурсуң орашан:
Өзгеден нәгиле, өзүнден хошал.
Билмен, бу ахвалат нәмеден нышан
Гең-таң билен ылалашян дүньәде.

Кә гүлүп, кә өз үстүнден гүлдүрип,
Яшап йөрсүң кимдигиңи билдирип.
Тилки хилесине аңын алдырып
Кейп эдиплер мелгунлашян дүньәде.

* * *

Геп сөзе-де герек маны.
Ине достлар ишиң кыны.
Хеңиң ёкмы -
 өзгәңкини
Чалсаңам бор, чалмасаңам.

Геңленмесин эдйән ойнуң
Әр адам бол, болма маймын.
Өз айбың тап, башгаң айбын
Билсеңем бор, билмесеңем.

Харам затдан ишдә саклап,
Иен наның ийгин хаклап.
Йыкылдыңмы - хасанаклап
Галсаңам бор, галмасаңам.

Яйна, айна - хөкман болса,
Бөврежигиң бөкйән болса.
Ялпак ерден чыкян болса
Гүлсеңем бор, гүлмесеңем.

Сөз созмага ёкдур хетдим.
Геплән кәндир, диңлән гытдыр.
Мениңки бир маслахатдыр,
Алсаңам бор, алмасаңам.

ШЫГЫР

Гадрым гачяр дийип алма гөвнүңе,
Иллер гудратыңы дуйяндыр, шыгрым.
Адам атаң несли дөрәли бәри
Адам саңа гулак гойяндыр, Шыгрым.

Сенсиз айдым болмаз, сенсиз саз болмаз,
Оларсызам шире болмаз, дуз болмаз.
Гүлсүз-гүләлексиз яздан яз болмаз,
Бу хакыкат хеммә аяндыр, Шыгрым.

Шөхле болуп хайыр-сахабат яйян,
Сенсиң гурсаклара гөзеллик гуйян.
Мегер, бу дүнийәде өзүни сөййән
Сени-де, гүррүңсиз, сөййәндир, Шыгрым.

Сен зерур бу алабедер дүнийәде
Гараңкы гүнде-де, ягты гүнде-де,
Умыдыны элден берен бенде-де
Саңа сыгыняндыр, уйяндыр, Шыгрым.

Ине ики гудрат чыкяр мейдана,
Бир тарапта сачак, бир четде дана.
Ким сөзе топуляр, кимсе-де нана
Ким яшап, ким диңе иййәндир, Шыгрым.

Хер хили ягдайда, хер хили халда,
Хемаят берйәрсин бу агыр ёлда.
Аслында адамзат тилсима дәл-де,
Кераматлы сөзе хайрандыр, Шыгрым.

Шахыр дәл - бәш сөзүң башыны таслан,
Биз авчы, сен болса элетмез асман.
Гүндогарда сени шөхрата беслән
Пырагыдыр, Омар Хайямдыр, Шыгрым.

Гүлзар болуп, гыйлан гөвнүми ачяң,
Бирден ганатланып, асмана учяң.
Сениң гапдалыңдан сыгырып гечйән-
Ынсан сыпатлырак хайвандыр, Шыгрым.

Өз гүйжүңи, өз гөркүңи йитирме,
Якут ялы янсын дурсун сетирлер.
Хем-де хич бир зады гөвне гетирме,

Бу бир шейлерәжик эйямдыр, Шыгыр.

* * *

ПЕСПӘЛ

Үйтгешик бир зат герек дәл
Багда гушлар сайрап дурса
Илден-иле барян ёллар
Чар тарапа яйрап дурса.

Керамат бар гызыл көзде,
Аламат бар йылчыр бузда.
Боляр бизе гышда, язда
Хова совап, майлап дурса.

Утулмасаң сөвдаларда,
Сув бол болса ховданларда,
Боляр ала мейданларда
Алма, нарлар гүлләп дурса.

Халал болса бу гиң оҗак
Ери башга нәме дийҗек?
Гоч йигитлер ялңышманҗык
Яры сечип-сайлап дурса.

Гумры гонса үчегинде,
Наның болса сачагыңда.
Кемиң нәме гуҗагыңда
Агтыҗагың ойнап дурса.

ёк затлара башың гошма,
Нәме герек мундан башга.
Ылхам атлы тәсин чешме
Етмиш яшда гайнап дурса.

Алкышлайын ийлен дузы,
Бу арзувың ёкдур ызы.
Бесдир бизе Аллаң өзи
Кәте назар айлап дурса.

КИНАЯЛЫ ГОШГЫ

Көнекилер тәсин адам болупдыр.
Ойланып гөр өзүң билен деңеде...

Берилйән зада бир Таңырялкасын
Монча болуп йөрүпдирлер шоңа-да.

Диле битйән алкышы-да апалап
Гөр ахыр - байлыга дең гөрүпдирлер.
Бейле-де йөнтөмлик болармы, хат-да
Адам алдаманам гең гөрүпдирлер.

Сөз берселер дуржак болуп ызында
Өзлерини гынар йөрер экенлер.
Шовуна дүшмесе тутан ишлери
Барып-ха ыкбалдан гөрер экенлер.

Ынанар ялам дэл - йөне хакыкат:
Болжак болан болуп шейле эр киши,
Намысың астында галмарын дийип
Гоюп йөрүпдирлер бу ялңыз башы.

Астында галанда нәме болямыш
Ол нәме үстүңе чөкөн дүеми.
Келле гоярча
намыс - ар нәме
Айратын бир әхмиете эеми?!

Чарвалар базара чыкарса малын
Пархы ёк экени: нагтмы, несе
Гүп ынанып хырыдарың гепине
Берип гөйберйәмиш бахасы етсе.

Нәхили гүн гөрдүн, нәдип яшадың
Эй сен, гечен асырларың ынсаны?
Пикир эт, нәхили акмак болмалы
Пулдан өңе салмак үчин ынсабы...

Ынсап дийип шиндем агзап йөрөн бар.
Нәмемиш ол пулдан-дагдан гүйчли зат
Болгусыз дэплери дебсиләп, хернә
Шүкүр инди өңе баряр адамзат.

Асла адамларам инди ырсарап
Ак я гара дийип сайлап дуранаок
Ол халалдыр, олам харамдыр дийип
Озалкылар ялы айнап дуранок.

Пулунц йүзүнде-де "шү харам" дийип

Биз-ә язылан бир язгы гөрөмзөк
Онсоңам көнеки адамлар ялы
Херки зады гөвнө алып йөрөмзөк.

Ол бенделер агзындакы наныны
Дилеселер берип етим-эсире,
Соңам өзлерини аклажак болуп
Диермишлер "несибедир, несибе".

Ана шейдип согап газанжакмышлар
Асла гең-таңлыгы кән бу дүнийәниң
Нәме, яңкы етим-эсире берен
Наныңдан сүйжими согап диййәниң..

Тоба, тоба, алланәме гелинлер
Бага гидип билмән сүйнүшип-саркып,
Диллерини дишләп гүн гөрүпдирлер
Гайыңдан яшынып, әринден горкуп.

Айны диен вагтың әринден горкуп
Душушжагың билен душшып билмән,
Яшашжагың билен яшашып билмән
Гечирлен өмүрден өмүр болармы...

Гүнәден гач, харамдан гач, шерден гач,
Алла жан сакласын, бу ненеңси зат.

Када-канунлардан, чәклерден чыкып
Шүкүр инди өңе баряр адамзат.

* * *

Гүн гөкден гарап дурса
Доңан гар эрәп дурса,
Иеним ярап дурса
Башга нәме герекмиш.

Кән утсам, аз утулсам
Сыркавламда гутулсам
Ынансам хем ымтылсам
Башга нәме герекмиш.

Болмажысы болуплар
Ягып дурса булутлар,
Хезил этсем гүлүплер

Гепләп-гүлүшдирип отыр ол эййәм.
Ислесең элиңден әхли зат гелйәр
Ничик Замана сен,
Ненеңси эйям!

Аял шиндем "оглан" дийип йүзленйәр.
Ёгсам яш етмишден гечипдир эййәм.
Хем агласың гелйәр, хемем гүлесиң
Сен ничик Замана,
Сен ничик эйям!

* * *

* * *

Ер юртлар меңзеш дәл, адамлар ала
Атың ёкмы - онда атлан хыяла.
Ынанманы гойсам гожа ыкбала
Достлар, өз-өзүмден гачдыгым болар.

Сөз сайлап отырмак сөзлер ичинден
Яландан үйшенмән, үйшенсем чындан,
Шыгрыет газаплы ар алар менден
Бу - илиң гөзүнден дүшдүгим болар.

Хернә бу жезадан даш этсин Аллам,
Ил-гүн дәлми бизи гөтерен, голдан,
Алжырама башым, айланма келләм,
Айланайсаң - сениң бошдугың болар.

Агласам агым чын,
Гүлкүм чын гүлсем,
Яяплама хыжув, говшама ылхам.
Адам дийилйәне дүшүнип билсем,
Дүнийәниң бир сырын ачдыгым болар.

Шахыра бакып дур гөр нәче дидар,
Бири идемесе бириси идәр.
Янып язанларым тапса хырыдар
Шол мениң чын хакым - хешдегим болар.

Бу дүнийәни дуйдум айдым - сазларда,
Гудрат гөрдүм гөзи баглан нәзлерде.
Гошгы язылмаса тылла гүйзлерде
Элбетде..

бу мениң яшдыгым болар.

* * *

ДОГДУК ДЕПЕЛЕРЕ ХЫЯЛЛАНМАК

Аграс ой-пикирлер ядатды халыс,
Хума дөнен келле бошашсын бираз.
Соңсуз хысырдыдан далжыган йүрек
Демини дүрсесин, көшешсин бираз.

Гүмра болдуң соңы гелмез ишлере,
Ятсаңам гоёнок гирип дүйшлере.
Гачып гитжек гүманы ёк хич ере
Иш-пише гапыда гарашсын бираз.

Гурсакда галыпдыр гөр нәче дувүн,
Көмеге чагырян шейтаның сувун.
Болгусыз геп билен чиширлен гөвүн
Өйкесини язып, ярашсын бираз.

Адам пакыр чиг сүйт эмипдир арман,
Гезип йөр кемини өзүнден гөрмн.
Мыдам өзге билен гөрешип йөрмән
Өз өзи биленем гөрешсин бираз.

"Хув хак!" дийип йөрен дервүшлер дейин,
Башым алып яшыл яйла гидейин.
Ыз чалып, ав аңтап сейран эдейин
Гөк йылак сачымы дарашсын бираз.

Депәмде дүйрүген чыглы булутлар
Гөзлерми яшартсын гулүп-гүлүплер..
Бердиназар ага чага болуплар,
Губа депелере дырмышсын бираз.

Сермест болуп гелен бахар айында,
Өмрүң гич өйледен өтен чагында
Етимсирәп галан Дашлың оюнда
Тенха өзи билен гүрлешсин бираз.

... Ине гөк гүбүрдәп атыр хайбатын,
Депе билен дүзи сайгармак четин.
Гой, ягшың астында галып гөзетим
Асман билен Земин

бирлешсин бираз...

ДАШЛЫНЫҢ ГАЙРАСЫНДАКЫ ТАКЫР

Еди яшда ашык ойнан такырым,
Етмиш яшда бир четинде дүшледим.
Гөзлерими чар тарапа гөндерип
Чагалыкдан нышан гөзлөп башладым.

Гулагыма чавуш чакяр хакыда,
Йүрек болса авушап дур, гыйлып дур.
Еди яшдан етмиш яша етинчө
Эзет барын чекенлиги дуйлуп дур.

Сине баксаң бу күнжекде дурмушың
Боланлыгы чен эдилер, чакланар.
Такырың бурчунда, ериң астында
Ятыр мениң эзиз иним Хакназар.

Гөзүм ачып шу асманың астында,
Несип чекип бу яшлара етеним,
Адың агзап гаты гүрлөп билемок,
Гызгын герши Гүн реңкли, Ватаным!

Керамата гаты гыгырмак болмаз,
Сөййән сени кән геплемән, сөзлемән.
Ватан хакда нәдип гүрлөп болярка
Дуйгулар толкунман, йүрек сызламан?!

Ине-де йыгнанды бир бөлек булут
Думлы-душдан, чар тарапдан тасашып.
Ак дамжалар сечме болуп пайрады,
Белки, булут гелен дэлдир азашып.

Ашык ойнан такырымың йүзи дек
Гасын баглан йүз-гөзүми ювды ол.
Хем гөвнүме өз дилинде пышырдап
Гөрүшмесек саг- аман гал дийди ол.

Такырың телперже чуканаклары
Соруп алып дамжалары чөплөп дур.

Догдук депәм!
Гүйч-гудратың нәхили:

Эй-хов, бу яланчың ойны нәтеңет,
Гечен өмрүң гөйә дүйш болуп галды.
Аталы-энели боландыгыңа
Ынанмагың өзем иш болуп галды.

Бу ничик ахвалат, бу ничик оюн-
Дүшүнйәрсин, йөне болаңок боюн
Яп-яңы ятакда мәлейән гоюн
Гөр ахыр, гапыда ләш болуп галды.

Акыл етир, гечме бейле чиг болуп,
Яша, адам, бәш гүн кейпи чаг болуп.
Эдил янжа гүн гогупды чоғ болуп,
Серет оңа, эййәм чәш болуп галды.

Шол бир алада бар башында хеммәң:
Гүн-гүзеран дийип атырыс халлан.
Сен нәнеңси нәрсе,
Сен нәме хеңңам?
Алты доган барды бәш болуп галды.

Ханы майса болуп чоҗан йылаклар...
Ханы меле сувдан пүре-пүр каклар.
Товшаныңка дөнди арслан йүреклер,
Ак чәгелер гара даш болуп галды.

Хей, серхетиң-чәгиң болмазмы сабыр,
Рысгал чәкли болды рысгаллар агыр.
Гөрүлен гөргүдир чекилен жебир
Бакың, багрымызда баш болуп галды.

Өтди бахар паслым, жахыллык етди,
Йитди, гумда гоҗан ызларым йитди.
Такдыр дийлен нәрсе кеҗине тутды,
Перишде пәслере душ болуп галды.

Гүн айлара, ай йыллара улашды.
Гуюлар гөмүлди, обалар гөчди.
Кервен-кервен болуп несиллер гечди
Дүйнки сырлар бу гүн паш болуп галды.

Сөййән мен, элбетде дурмушы сөййән.
Арман, гөрүп дурус, гаррады эйям.
Бизем дүйн чагадык, гоҗалдык эййәм,
Диңе ак сәхерлер яш болуп галды.

